



AZƏRBAYCAN RESPUBLİKASININ
İQTİSADİYYAT NAZİRLİYİ YANINDA
DÖVLƏT VERGİ XİDMƏTİ



Ailə kəndli təsərrüfatlarının və torpaq
mülkiyyətçilərinin aylıq
MƏCBURİ DÖVLƏT SOSİAL SİĞORTA
HAQQININ HESABLANMASI VƏ
ÖDƏNİLMƏSİ

**Ailə kəndli təsərrüfatlarının və torpaq mülkiyyətçilərinin
aylıq məcburi dövlət sosial siğorta haqqının hesablanması
və ödənilməsi**

- Məcburi dövlət sosial siğorta məqsədləri üçün uçotda olmadığınız halda, **İlk növbədə** qeydiyyatda olduğunuz ərazinin vergi orqanının vergi ödəyicilərinə xidmət mərkəzlərinə (“KOB evləri”nə və ya “ASAN Xidmət” mərkəzinə) “Fiziki şəxsin uçotu haqqında erizə” ilə müraciət edərək Vergi Ödəyicisinin Eyniləşdirmə Nömrəsini (**VÖEN**) almalısınız.



Ərizə ilə vergi orqanına nə vaxt müraciət edilməlidir?

- Ailə kəndli təsərrüfatları* müvafiq ərazi üzrə bələdiyyə orqanında uçota alınması barədə vəsiqə aldıqdan sonra - **bir ay** müddətində;
- Mülkiyyətində olan kənd təsərrüfatına yararlı torpaqları istifadə edən şəxslər torpağa mülkiyyət hüququnu təsdiq edən sənədi aldıqdan sonra - **bir ay** müddətində.

Uçota alınmaq üçün təqdim edilən ərizəyə

- şəxsiyyəti təsdiq edən sənədin surəti;
- torpaq mülkiyyətçilərinə münasibətdə torpağa mülkiyyət hüququnu təsdiq edən sənədin (aktin, şəhadətnamənin, qeydiyyat vəsiqəsinin) və "Torpaq sahəsinin planı və ölçüsü"nün surəti;
- ailə kəndli təsərrüfatının başçısına münasibətdə bələdiyyə orqanlarında təsərrüfatın uçota götürülməsi barədə onun başçısına və ailə üzvlərinə verilən vəsiqənin surəti əlavə edilməlidir.

* **Ailə kəndli təsərrüfatı** - ailə üzvlərinin və onlarla birgə fəaliyyət göstərən şəxslərin fərdi əməyi və mülkiyyətində və ya icarəsində olan əmlak əsasında hüquqi şəxs yaratmadan kənd yerlərində istehsal və digər təsərrüfat fəaliyyətinin (məhsulların istehsalı, emalı, saxlanması, daşınması və satılması) birgə həyata keçirilməsidir. Ailə kəndli təsərrüfatı onun üzvlərinin seçdiyi təsərrüfat başçısı tərəfindən idarə edilir.



Məcburi dövlət sosial sıgorta haqqı nəyə əsasən hesablanır?

- Mülkiyyətində olan kənd təsərrüfatına yararlı torpaqları istifadə edən fiziki şəxslərin və ailə kəndli təsərrüfatlarının əmək qabiliyyətli ailə üzvlərinin hər biri üçün
 - torpaq sahəsi 5 hektardadək olduqda – minimum aylıq əməkhaqqının 2 faiz miqdardında;
 - torpaq sahəsi 5 hektardan 10 hektardadək olduqda – minimum aylıq əməkhaqqının 6 faiz miqdardında;
 - torpaq sahəsi 10 hektardan yuxarı olduqda – minimum aylıq əməkhaqqının 10 faiz miqdardında məcburi dövlət sosial sıgorta haqqı hesablanır.

Aşağıdakı şəxslər üzrə məcburi dövlət sosial sıgorta haqqı hesablanmır:

Mülkiyyətində olan kənd təsərrüfatına yararlı torpaqları istifadə edən fiziki şəxslərin və ya ailə kəndli təsərrüfatının başçısı olan fiziki şəxslərin

- digər sahələrdə işləyib məcburi dövlət sosial sıgorta haqqı ödəyən ailə üzvləri,
- orqanizmin funksiyalarının 61-100 faiz pozulmasına görə əlilliyi müəyyən edilmiş şəxslər,
- 18 yaşındadək əlilliyi müəyyən edilmiş şəxslər,
- 15 yaşındadək uşaqlar və
- 65 yaşına çatmış kişilər və 64 yaşına çatmış qadınlar (qadınların yaş həddi 01.07.2027-ci il tarixdək hər il 6 ay artırılır).

Məcburi dövlət sosial siğorta haqqı nə vaxt ödənilir?

- Məcburi dövlət sosial siğorta haqqı “Sadələşdirilmiş vergi üzrə sabit məbləğin, məcburi dövlət sosial siğorta və icbari tibbi siğorta haqqının ödənilməsi haqqında qəbz” (bundan sonra “**Sabit qəbz**”) alınarkən ödənilir.

“Sabit qəbz” haradan, necə əldə edilir, hansı müddətə verilir və bu barədə bəyannamə verilirmi?

Ailə kəndli təsərrüfatının başçısı və ya mülkiyyətində olan kənd təsərrüfatına yararlı torpaqları istifadə edən fiziki şəxslər “Sabit qəbz” i

- onlayn qaydada real rejimdə (“Sabit qəbz”in alınması barədə videotəlimatla Dövlət Vergi Xidmətinin rəsmi internet saytında <https://www.taxes.gov.az/az/post/2755>) tanış ola bilərsiniz),
- poçt vasisəsilə və ya
- vergi orqanı ilə razılışma müqaviləsini bağlayaraq hesablanmış vergini, məcburi dövlət sosial siğorta və icbari tibbi siğorta haqlarını tam məbləğdə ödədikdən sonra vergi orqanına müraciət etmədən,
- habelə qeydiyyat yeri və ya torpaq sahəsinin yerləşdiyi ərazi üzrə vergi orqanının əhatə dairəsinə daxil olan vergi ödəyicilərinə xidmət mərkəzlərinə müraciət etməkle
- növbəti ay, rüb, yarıml il və ya il üçün əldə edilir və bu fəaliyyət üzrə vergi orqanına bəyannamə verilmir.

Qeyd: “**Sabit qəbz**”in alınması üçün yazılı müraciət edildikdə ödəniş sənədləri müraciətə əlavə edilir (Mərkəzi Bankın informasiya sistemində ödəniş barədə məlumat mövcud olduqda ödəniş sənədi müraciətə əlavə olunmur), elektron qaydada müraciət edildikdə isə ödəniş müraciətin edildiyi zaman elektron qaydada ödənilir və ya ödəniş sənədi müraciətə əlavə edilir (Mərkəzi Bankın informasiya sistemində ödəniş barədə məlumat mövcud olduqda ödəniş sənədi müraciətə əlavə olunmur).

MALİYYƏ SANKSİYALARI, FAİZLƏR VƏ DİGƏR MƏSULİYYƏT TƏDBİRLƏRİ BARƏDƏ

Aile kəndli təsərrüfatının başçısı olan fiziki şəxslər və mülkiyyətində olan kənd təsərrüfatına yararlı torpaqları istifadə edən fiziki şəxslər tərəfindən “**Sabit qəbz**” alınmamasına görə təqvim ili ərzində belə hallara

- **birinci dəfə** yol verildikdə aylıq hesablanan məcburi dövlət sosial siğorta haqqı məbləğinin **40 faizi**,
- **iki və daha çox dəfə** yol verildikdə isə aylıq hesablanan məcburi dövlət sosial siğorta haqqı məbləğinin **100 faizi** miqdarında maliyyə sanksiyası tətbiq edilir.



AZ1029, Azərbaycan, Bakı, Heydər Əliyev prospekti, 155
Tel.: (+994 12) 403 89 70; Faks: (+994 12) 403 89 71
E-poçt: office@taxes.gov.az

www.taxes.gov.az

